



## UTTANRÍKIS- OG MENTAMÁLARÁÐIÐ

### Deildarstjóri til Uttanríkis- og mentamálaráðið

#### *Vit sóknast eftir einum dugnaligum, ágrýtnum og framskygðum deildarstjóra at standa á odda fyri Útbúgvingardeildini*

Hevur tú hugsjónir um útbúgving og gransking í breiðari merking og ynskir at fyrisita og slóða fyri fakligari menning og politiskari fyrireiking innan økið, so hevur tú móguleika at bjóða teg fram sum deildarstjóri í Uttanríkis- og mentamálaráðnum.

Uttanríkis- og mentamálaráðið sóknast eftir dugnaligum og ágrýtnum deildarstjóra til Útbúgvingardeildina at byrja **1. desember 2022** ella eftir nærri avtalu.

#### Ábyrgd og uppgávur

Deildarstjórinn skal mynda deildina á ein sannførandi hátt og virka fyri góðum og mennandi arbeiðsumhvørvi, umframt at hava leiðsluábyrgdina av starvsfólkum og øllum virksemi á deildini, eitt nú:

- At ráðgeva og vegleiða landsstýrismanninum, aðalstjóranum o.ø
- At tilevna uppskot til lógir, kunngerðir, reglur o.a.
- At fyrisita og menna økini
- At samskipa og fremja samstarv innan økini
- At tryggja, at uppgávur verða loystar á einum høgum fakligum stigi, og at bygnaður/mannagongdir eru í samsvari við nútímans krøv
- Annað

Útbúgvingardeildin fevnir um útbúgvingar- og granskingarøkið, tað er m.a. fólkaskúlin, miðnámsútbúgvingar, yrkisútbúgvingar, maretimar útbúgvingar, undirvísingartilfar, dagstovnar, frítíðarundirvísing, eftirútbúgving, sernámsfrøðiliga økið, hægri útbúgvingar og gransking.

#### Persónurin

Rætti persónurin til deildarstjórastarvið skal hava hug og hegri at leiða og skal kenna egnar dygdir og avmarkingar. Tað

er týðningarmikið, at tú hevur evni og vilja at samstarva og samskipa. Starvið krevur, at tú skjótt dugir at skapa tær eitt yvirlið í skiftandi støðum og megnar at rækka settum málum. Tú skalt vera framskyggin og hava evni og áræði at ganga nýggjar leiðir.

Tú skalt hava góð evni at sjóða saman fólk og við einum stimbrandi leiðsluhátti at birta eldhuga millum hesi. Tú skalt skapa virðing og trivnað innanhýsis millum starvsfólk og uttanhýsis við samstarvspartar o.o. Umráðandi er at skapa trúvirði, vera álítandi og duga væl at lýsa egin sjónarmið. Tú skalt evna innlív og virðing fyri hugskotum og sjónarmiðum hjá øðrum.

#### Førleikar og royndir

Vit vænta, at umsøkjari m.a. hevur:

- Viðkomandi útbúgving frá hægri lærustovni
- Leiðslu- og fyrisitingarligar royndir frá tí almenna ella privata arbeiðsmarknaðinum
- Góð leiðslu- og samstarvsevni umframt mennandi leiðslustíl
- Góðan kunnleika til virkisøkið hjá deildini
- Góða organisatiónsfatan
- Førleika til at menna samstarvið við allar viðkomandi partar innan økið, vinnulívið og aðrar áhugabólkar
- Góð evni at samskipa og orða seg á føroyskum, norðurlenskum og enskum

#### Setanar- og lønartreytir

Starvið er flokkað samsvarandi 37. lønarflokki sambært Tænastumannafelag Landsins, tó uttan at vera tænastumannastarv. Lønin er í lötuni kr. 54.193,08 umframt 15 % í eftirløn um mánaðin.

Starvið er spennandi við skiftandi uppgávum og við nógvum samskipi inn- og úteftir umframt uttanlandssamstarv.

Tann, ið verður settur, kemur at arbeiða í einum spennandi umhvørvi tætt saman við politisku myndugleikunum, Undirvísingarástjórninum o.ø. viðkomandi myndugleikum.

Arbeiðið er á einum høgum fakligum stigi, og móguleikarnir fyri bæði persónligari og fakligari menning eru góðir.

Deildarstjórinn skal tola broytingar í setanarviðurskiftunum í sambandi við móguligar bygnaðarbroytingar seinni.

Viðmerkjast skal, at setanarøkið fevnir um stjórnarráðini og Løgmannskrivstovuna.

#### Umsókn

Umsókn við CV, prógvum o.ø. skal sendast til:

Uttanríkis- og mentamálaráðið  
Tinghúsvegur 5-7  
Postsmoga 3279  
110 Tórshavn

Ella sum t-postur til [ummr@ummr.fo](mailto:ummr@ummr.fo)

Umsóknin skal verða Uttanríkis- og mentamálaráðnum í hendi í seinasta lagi **mánadagin 10. oktober 2022**.

Nærri upplýsingar um starvið kunnu fáast við at venda sær til Poul Geert Hansen, aðalstjóra í Uttanríkis- og mentamálaráðnum, á tlf. 555010 ella t-post [PoulGeertH@ummr.fo](mailto:PoulGeertH@ummr.fo).

**Uttanríkis- og mentamálaráðið** hevur sum høvuðsuppgávu at fyrisita uttanríkismál, mentamál, undirvísingarmál og gransking. Harafturat eru uppgávur viðvíkjandi dagstovnum, kirkju, lofmiðlum, ítrótti og øðrum frítíðarvirksemi. 7 starvsfólk starvast á Útbúgvingardeildini. Sí heimasíðu Uttanríkis- og mentamálaráðsins [www.ummr.fo](http://www.ummr.fo)